

# ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಜೆಜು ರಾಯಾಚಿ ಪರಬ್, 24 ನವೆಂಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಆಜ್ ಸೊಮ್ಯಾಚ್ಯಾ ಜಿವಂತ್ವಣಾಚೊ ಭಾಗಿ ದೀಸ್, ತಾಚೆಂ ಜಿವಂತ್ವಣ್ ಆಮ್ಚಾ ಭಾವಾರ್ಥಾಚಿ ಬುನ್ಯಾದ್. ತ್ಯಾ ಜಿವಂತ್ವಣಾ ಮಾರಿಫಾತ್ ಬಾಪಾನ್ ತಾಕಾ ಸರ್ಗಾ ಆನಿ ಸಂಸಾರಾಚೊ ರಾಜಾ ಆನಿ ಧನಿ ಕೆಲೊ. ತಾಚೆ ಮುಕಾರ್ ಹರೆಕಾ ಜಿವಿನ್ ದಿಂಬಿ ಫಾಲುನ್ ತಾಚೆಂ ಆರಾಧನ್ ಕರುಂಕ್ ಆನಿ ತಾಚೊ ಅಧಿಕಾರ್ ಮಾನುನ್ ಘೆಂವ್ಕ್ ಸಾಧ್ಯ್ ಜಾಂವ್ಕ್ ಸರ್ವ್ ಪದ್ವಿ ಆನಿ ಅಧಿಕಾರ್ ತಾಚ್ಯಾ ಹಾತಿಂ ದಿಲೊ.

ಸಗ್ಳ್ಯಾ ದೇವ್ ಸ್ತುತಿ ವರಾಂತ್ ಆಮಿ ಜೆಜುಚೆಂ ಆರಾಧನ್ ಕಲೆಂ, ಪ್ರಸ್ತುತ್, ದೇವ್ ಸ್ತುತಿ ವರ್ಸಾಚ್ಯಾ ಹ್ಯಾ ನಿಮಾಣ್ಯಾ ಆಯ್ತಾರಾ ತಾಕಾ ಆಮಿ ಆಖ್ಯಾ ಸಂಸಾರಾಚೊ, ಸಗ್ಳ್ಯಾ ಪವಿತ್ರ್ ಸಭೆಚೊ ಆನಿ ಹರೆಕ್ ಭಾವಾರ್ಥ್ಯಾಚೊ ರಾಜಾ ಮ್ಹಣ್ ಆಜ್ ಮಾನ್ ಕರ್ತಾಂವ್.

ಆಯ್ಚಿ ದೇವ್ ಸ್ತುತಿ ಜೆಜು ಕ್ರಿಸ್ತಾಕ್ ಆಮ್ಚಾ ಸಗ್ಳ್ಯಾ ಜಿವಿತಾಚೊ ರಾಯ್ ಕರ್ಯಾಂ ಮ್ಹಳ್ಳೊ ಸಂದೇಶ್ ದಿತಾ.

ತರ್, ಆಮಿ ಜೆಜು ರಾಯಾಚಿ ಪರ್ಜಾ ತಾಚಾ ಲಾಗಿಂ ಸರ್ಯಾಂ, ತಾಕಾ ಆಮ್ಚಾ ಕಾಳ್ಜಾ-ಮನಾಂತ್ ಜಾಗೊ ದಿವ್ಯಾಂ ಆನಿ ತಾಚೆ ಸಾಂಗಾತಾ ಪವಿತ್ರ್ ಅತ್ಮಾಚ್ಯಾ ಎಕ್ವಟಾಂತ್ ಬಾಪಾಕ್ ಹೆಂ ಧಿನ್ವಾಸ್ಣೆಚೆಂ ಬಲಿದಾನ್ ಭೆಟೊವ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರ ಸಭೆಂತ್ ತುಜ್ಯಾ ಪುತಾ, ಜೆಜು ರಾಯಾಚೆಂ ಮಿಸಾಂವ್ ಮುಕಾರುನ್ ವ್ಹರ್ಚಾ ಸಮೆಸ್ತ್ ಧಾರ್ಮಿಕ್ ಮುಕೆಲ್ಯಾಂನಿ ಜೆಜು ರಾಯಾಚೆಂ ಮಿಸಾಂವ್, ಸೆವೆ ಸ್ಪಿರಿತಾನ್ ಭರೊನ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ರಾಜಕೀಯ್ ಮುಖೆಲ್ಯಾಂನಿ ತಾಂಚೆಂ ಸೆವೆಚೆಂ ಮಿಸಾಂವ್ ಸಮರ್ಪಿತ್ ಮನೋಭಾವಾನ್ ಕರುಂಕ್, ಲೊಕಾಚೆ ಉದರ್ಗತೆ ಪಾಸತ್ ವಿವಿಧ್ ಯೋಜನಾಂ ಮಾಂಡುನ್ ಹಾಡ್ನ್ ವಾವ್ರುಂಕ್, ಅಶೆಂ ಆಮ್ಚೆಂ ರಾಷ್ಟ್ರ ಸಮಾಧಾನಾಚೆಂ ರಾವ್ಣೆರ್ ಕರುಂಕ್ ತಾಂಕಾಂ ಜಾಣ್ವಾಯ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚಾ ಫಿರ್ಗಜ್ ಕುಟ್ಮಾಂತ್ ಜೆಜು ರಾಯಾಚ್ಯಾ ರಾಜ್ಯಾಚಿಂ ಸರ್ವ್ ಲಕ್ಷಣಾಂ ಪರ್ಜಳಾಂವ್ಕ್ ಆಮಿ ಹರೆಕ್ಲ್ಯಾನ್ ಪೆಚಾಡಿಶೆಂ ಆನಿ ಭಾವ್-ಭಾಂದವ್ಪಣ್ ಚಡಯ್ಚೆಂ ದಯಾ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚಾ ಕುಟ್ಮಾಂತ್ ಆವಯ್- ಬಾಪಾಯ್ನ್ ತಾಂಚೆ ಕಾಯ್ಲೆ ಪಾಳುಂಕ್, ಆಪ್ಲೆ ತಾಬೆನ್ ದಿಲ್ಲ್ಯಾ, ಭುರ್ಗ್ಯಾಂಕ್ ತಾಣಿಂ ಮೊಗಾನ್ ಆನಿ ಜವಾಬ್ದಾರೆನ್ ವಾಗಂವ್ಕ್ ಕುರ್ಪಾ ಲಾಭಯ್ ಮ್ಹಣ್ ಪರಾತ್ತಾಂವ್.

5. ಆಮ್ಚಾ ಭುರ್ಗ್ಯಾಂಕ್ ಆನಿ ಯುವಜಣಾಂಕ್ ತುಜ್ಯಾ ಪುತಾ ಜೆಜು ರಾಯಾಚಾ, ಖಾಲ್ತಿಪಣಾನ್ ಭರ್, ತಾಂಕಾಂ ಸೆವೆಚೆಂ ಆನಿ ಪೆಲ್ಯಾಚ್ಯಾ ಮೊಗಾನ್ ಭರ್ಲಲಿಂ ಕರ್ ಮ್ಹಣ್ ಮಾಗ್ತಾಂವ್.

6. ಬಾಪಾ, ಗಾಯಾನಾದ್ವಾರಿಂ ತುಕಾ ಹರ್ಸುಂಕ್ ಕುಮಕ್ ಕರ್ಚಾ ಸರ್ವಾಂಕ್ ತುಜ್ಯಾ ಆಶಿರ್ವಾದಾನ್ ಭರ್. ಸಂಗೀತಾಚ್ಯಾ ತಾಲೆಂತಾ ಮುಖಾಂತ್ ತುಜೊ ದೈವಿಕ್ ಅನ್ನೊಗ್ ಜೊಡುಂಕ್ ತುಜೊ ಆದಾರ್ ದಿ ಮ್ಹಣ್ ಮಾಗ್ತಾಂವ್.

# ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಜೆಜು ರಾಯಾಚಿ ಪರಬ್, 24 ನವೆಂಬರ್ 2019

ಪಯ್ಲೆಂ ವಾಚಪ್

ಸಾವ್ವೆಲಿಚ್ಯಾ ದುಸ್ರ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸ್ರಾಯೆಲಾಚ್ಯೊ ಸಗ್ಳ್ಯೊ ಕುಳಿಯೊ ಹೆಬ್ರೊನಾಂತ್ ದಾವಿದಾಶಿಂ ಆಯ್ಲೊ ಆನಿ ತಾಂಣಿಂ ಮ್ಹಳಿಂ: “ಆಮಿ ತುಜ್ಯಾಚ್ ಹಾಡಾಮಾಸಾಚೆ. ಸೊಂಪ್ಲಲ್ಯಾ ದಿಸಾಂನಿ ಸಾವ್ಲೆ ಆಮ್ಚೆರ್ ರಾಜ್ವಟ್ಕಿ ಚಲಯ್ತಾಲೊ ತೆದ್ನಾ, ತುವೆಂಚ್ ಇಸ್ರಾಯೆಲಿತಾಂಕ್ ಝುಜಾಕ್ ಆಪೊವ್ನ್ ವೆಲೆಯ್ ಆನಿ ತಾಂಕಾಂ ಪಾಟಿಂ ಹಾಡ್ಲೆಯ್, ಆನಿ ಸರ್ವೆಸ್ಪರಾನ್ ತುಕಾ ಮ್ಹಳಿಂ: ‘ತುಂಚ್ ಮ್ಹಜೆ ಪರ್ಜೆ ಇಸ್ರಾಯೆಲಾಚೊ ಗೊವ್ಳಿ ಜಾತಲೊಯ್, ತುಂಚ್ ಇಸ್ರಾಯೆಲಾಚೊ ಫುಡಾರಿ ಜಾತಲೊಯ್.’ ದೆಕುನ್ ಇಸ್ರಾಯೆಲಾಚೆ ಸರ್ವ್ ಮಾಲ್ಗಡೆ ಹೆಬ್ರೊನಾಂತ್ ದಾವಿದಾಶಿಂ ಆಯ್ಲೆ; ದಾವಿದ್ ರಾಯಾನ್ ಹೆಬ್ರೊನಾಂತ್ ಸರ್ವೆಸ್ಪರಾ ಹುಜಿರ್ ತಾಂಚೆ ಕಡೆ ಏಕ್ ಕರಾರ್ ಕೆಲೊ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯಿಲ್ಲಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

ತಾಚೆ ಮಹಿಮೇಭರಿತ್ ಸಕ್ತೆನ್ ಸರ್ವ್ ಥರಾಂನಿ ತುಮಿ ಬಳ್ವಂತ್ ಜಾವ್ನ್ ಯೆತಲ್ಯಾತ್, ಆನಿ ಕಷ್ಟಾಂ ಮಧೆಂ ಉಲ್ಲಾಸ್‌ಭರಿತ್, ದೀಗ್ ಸೊಸ್ತಿಕಾಯೆನ್ ಆನಿ ಶಾಂತಿನ್ ಭರೊನ್ ಉಜ್ವಾಡಾಚ್ಯಾ ರಾಜ್ಯಾಂತ್ ಆಪ್ಲ್ಯಾ ಭಕ್ತಾಂಕ್ ತಯಾರ್ ಕೆಲ್ಲ್ಯಾ ದಾಯ್ಜಾಂತ್ ಭಾಗಿದಾರ್ ಜಾವ್ಚೆಂ ದೆಣೆಂ ತುಮ್ಕಾಂ ಫಾವೊ ಕೆಲ್ಲ್ಯಾ ಬಾಪಾಕ್ ತುಮಿ ಆರ್ಗಾಂ ದಿತಲ್ಯಾತ್. ತಾಣೆಂ ಆಮ್ಕಾಂ ಕಾಳೊಕಾಚೆ ಪದ್ವೆಂತ್ಲಿಂ ಕಾಡ್ ಆಪ್ಲ್ಯಾ ಮೊಗಾಚ್ಯಾ ಪುತಾಚ್ಯಾ ರಾಜ್ಯಾಂತ್ ಹಾಡ್ನ್ ಪಾಯ್ಲ್ಯಾಂತ್. ತ್ಯಾಚ್ ತಾಚ್ಯಾ ಪುತಾ ಮಾರಿಪತ್ ಲಾಭ್ತಾ ಆಮ್ಕಾಂ ಸೊಡ್ವಣ್, ಮ್ಹಣ್ಣೆ ಪಾತ್ಕಾಂಚೆಂ ಭೊಗ್ಸಣೆಂ. ತೊಚ್ ಪ್ರತಿರೂಪ್ ಅದೃಶ್ಯ್ ದೆವಾಚೆಂ, ಪ್ರಥಮ್ ಜನಿತ್ ಸರ್ವ್ ರಚ್ಣಾಂ ಮಧೆಂ; ತಾಚೆ ಥಂಯ್ ಸರ್ಗಿಂಚಿಂ ಆನಿ ಪೃಥ್ವೆಚಿಂ, ದಿಸ್ತಾತ್ ತಿಂ ಆನಿ ದಿಸನಾತ್‌ಲ್ಲಿಂ ಸರ್ವ್ ರಚ್ಣಾಂ- ಸಿಯಾಸಣಾಂ, ಸ್ವಾಮಿತ್ವಾಂ, ಅಧಿಕಾರಿ ಆನಿ ಪ್ರಭುತ್ವಾಂ - ದೆವಾನ್ ರಚ್ಲೆಂ. ಸರ್ವ್ ರಚ್ಣಾಂ ಜಾವ್ಚೆ ಪಯ್ಲೆಂ ತೊ ಆಸ್‌ಲ್ಲೊ. ಸರ್ವ್ ವಸ್ತು ತಾಚೆ ಮಾರಿಪತ್ ಅಸ್ತಿತ್ವಾಂತ್ ಆಸಾತ್. ತೊಚ್ ಮಸ್ತಕ್ ಕುಡಿಚೆಂ, ಮ್ಹಣ್ಣೆ ಪವಿತ್ರ ಸಭೆಚೆಂ, ಆರಂಭ್ ವಾ ಪಯ್ಲೆಂ ಫೊಳ್ ಜಿವಂತ್ ಜಾಲ್ಲ್ಯಾಂಚೆಂ. ದೆವಾಚಿಕ್ ಖುಶಿ ಅಶಿ ಜಾಲಿ: ತಾಚೆ ಥಂಯ್ ಆಪ್ಣಾಚಿ ಸಗ್ಳಿ ಸಂಪೂರ್ಣತಾ ಬಿಡಾರ್ ಕರುನ್ ಆಸ್ಚಿ ಆನಿ ತಾಚ್ಯಾ ಖುರ್ಸಾಚ್ಯಾ ರಗ್ತಾ ಮಾರಿಫತ್ ಸಮಾಧಾನ್ ಸ್ಥಾಪಿತ್ ಕರ್ನ್, ಭುಮಿಚ್ಯಾ ಆನಿ ಅಂತ್ರಾಳಾಚ್ಯಾ ಸರ್ವ್ ರಚ್ಣಾಂಕ್ ಆಪ್ಣಾ ಥಂಯ್ ರಾಜಿ ಕರುನ್ ಘೆಂವ್ಚಿ ಮ್ಹಣ್.

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಜೆಜು ರಾಯಾಚಿ ಪರಬ್, 24 ನವೆಂಬರ್ 2019

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೋಕ್ ಲಾಗ್ನಾರ್ ರಾವುನ್ ಪಳೆತ್ ಆಸ್ಲೊ. ತಾಂಚೆ ಮುಖಂಡ್ ತಾಕಾ ಕೆಂಡುನ್ ಮ್ಹಣ್ತಾಲೆ: “ಹೆರಾಂಕ್ ತಾಣೆಂ ಬಚಾವ್ ಕೆಲೆ; ಹೊ ದೆವಾಚೊ ಕ್ರಿಸ್ತ, ವಿಂಚ್ಲೊ, ವ್ಹಯ್ ಜಾಲ್ಯಾರ್, ತೊ ಆಪ್ಣಾಕ್‌ಚ್ ಬಚಾವ್ ಕರುಂ!” ಶಿಪಾಯಯೀ ತಾಚಿಂ ಖೆಳ್ಕುಳಾಂ ಕರ್ತಾಲೆ. ತೆ ತಾಚೆ ಸರ್ಶಿಂ ವಚುನ್, ತಾಕಾ ಆಂಬೊಟ್ ವಾಯ್ಸ್ ದೀವ್ನ್ ಮ್ಹಣ್ತಾಲೆ: “ತುಂ ಜುದೆವಾಂಚೊ ರಾಯ್ ಜಾಲ್ಯಾರ್ ತುಕಾಚ್ ಬಚಾವ್ ಕರ್.” ತಾಚ್ಯಾ ಮಾತ್ಯಾ ವಯ್ರ್ “ಹೊ ಜುದೆವಾಂಚೊ ರಾಯ್” ಹಿಂ ಉತ್ರಾಂ ಬರೊವ್ನ್ ಘಾಲ್ಲಿಂ. ಉಮ್ಕಳಾಯ್‌ಲ್ಲಾ ಅಪ್ರಾಧ್ಯಾಂ ಮಧೆಲ್ಲೊ ಎಕ್ಲೊ ತಾಚಿ ನಿಂದಾ ಕರ್ನ್ ಮ್ಹಣಾಲೊ: “ತುಂ ಕ್ರಿಸ್ತ ವ್ಹಯ್ ಜಾಲ್ಯಾರ್ ತುಕಾಚ್ ಆನಿ ಆಮ್ಕಾಯೀ ಬಚಾವ್ ಕರ್.” ತವಳ್ ದುಸ್ರೊ ಜಾಪ್ ದೀವ್ನ್ ತಾಕಾ ಭೆಷ್ಟಾಂವ್ಕ್ ಲಾಗ್ಲೊ: “ತುಕಾಯೀ ತಿಚ್ ಶಿಕ್ವಾ ಫಾವೊ ಜಾಲ್ಯಾ ಆಸ್ತಾನಾ ತುಂ ದೆವಾಕ್ ಕಾಂಯ್ ಭಿಯೆನಾಯ್‌ವೇ? ಆಮಾಂ ಜಾಲ್ಯಾರ್ ನಿತಿ ಪ್ರಕಾರ್, ಮ್ಹಣ್ಜೆ ಆಮ್ಚ್ಯಾ ಕರ್ನಾಂಕ್ ಫಾವೊ ಜಾಲ್ಲೆಂ ತೆಂ ಮೆಳ್ಕಾಂ; ಪುಣ್ ಹಾಣೆಂ ಕಸಲಿಚ್ ಚೂಕ್ ಆಧಾರ್ಲಿನಾ.” ಉಪ್ರಾಂತ್ ತೊ ಜೆಜುಲಾಗಿಂ ಮ್ಹಣಾಲೊ: “ಜೆಜೂ, ತುಂ ರಾಜ್‌ಪದ್ವಿ ಘೆವ್ನ್ ಯೆತಾಸ್ತಾನಾ ಮ್ಹಜೊ ಉಗ್ಡಾಸ್ ದವರ್.” ಜೆಜುನ್ ತಾಕಾ ಸಾಂಗ್ಲೆಂ: “ಹಾಂವ್ ತುಕಾ ಸಾಂಗ್ತಾಂ, ಆಜ್‌ಚ್ ತುಂ ಮ್ಹಜೆ ಸಾಂಗಾತಾ ವೈಕುಂತಾಂತ್ ಆಸ್ತಲೊಯ್.”

ದೆವಾಚೆಂ ಉತರ್ ಹೆಂ

## ಯುವಜನಾಂ ಪಾಸತ್ ಮಾಗ್ಣಿಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ  
ಪುತಾ ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ  
ಪ್ರಾಯೆರ್/ ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್  
ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜನಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್  
ಯುವಜನಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ  
ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್  
ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/  
ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್  
ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ  
ಉತ್ರಾಚಿ ತಾನ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/  
ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/  
ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ  
ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್  
ಯುವಜನಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್  
ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/  
ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಸ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ  
ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ  
ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್  
ಕರ್ಚಾ/ ಆನಿ ಯುವಜನಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್  
ಬಾಪಾಂಕ್/ ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ  
ಗುರ್ಕಾರಾಂಕ್ /ತುಜ್ಯಾ ಆಶಿರ್ವಾದಾಂನಿ ಭರ್./ ಆಮೆನ್./